



இன்றைய செய்தி நாளைய வரலாறு  
**முரசொலி**

நிறுவனர்: கலைஞர் மு. கருணாநிதி  
திங்கள்/கிழமை 22.06.2026

## ஏமாற்றும் தந்த ஆளுநர் உரை!

ஆளுநர் உரையாற்றும் நிகழ்வு சுமுகமாக இருந்ததாக பலரும் தங்களது தோளைத் தாங்களே தட்டிக் கொள்கிறார்கள். ஆளுநர் சொன்னதற்கு எல்லாம் விஜய் அரசு தலையாட்டி விட்டது. பின்னர் சுமுகமாகத்தானே இருக்கும்?

தி.மு.க. ஆட்சி காலத்தில் ஆளுநராக ஆர்.என்.ரவி இருந்தார். தான் உரையாற்றுவதற்கு முன்னால் தேசியகீதம் பாட வேண்டும் என்று பிடிவாதம் பிடித்தார். 'முடியாது. தமிழ்நாட்டின் மரபு என்பது தொடக்கத்தில் தமிழ்த்தாய் வாழ்த்து பாடப்பட வேண்டும். ஆளுநர் உரையாற்றி முடிந்ததும் தேசியகீதம் பாடப்படும். இதனை மாற்றிக் கொள்ள முடியாது' என்பதில் திராவிட மாடல் ஆட்சி உறுதியாக இருந்தது.

ஆளுநராக இருந்த ஆர்.என்.ரவி இதனை ஏற்கவில்லை. ஒவ்வொரு முறையும் பிரச்சினை செய்தார். 2021 ஆம் ஆண்டு ஆர்.என்.ரவி ஆளுநராக வந்தார். 2022 ஆம் ஆண்டு தனது முதல் உரையை முழுமையாக வாசித்தார். எதையும் மாற்றவில்லை. 2024 ஆம் ஆண்டு தனது உரையை வாசிக்காமல் அமர்ந்து இருந்தார். பேரவைத் தலைவர் அப்பாவு அவர்கள், ஆளுநர் உரையின் தமிழ் வடிவத்தை வாசித்தார்கள். 'தமிழ்த்தாய் வாழ்த்துதான் பாடுகிறீர்கள். தேசிய கீதம் பாடவில்லை' என்று சாக்குப் போக்குச் சொன்னார் ஆளுநர் ரவி. 2025 ஆம் ஆண்டிலும் இதே சாக்குப் போக்கைச் சொன்னார் ரவி.

ஆளுநர் உரைக்கு முன்னால் தேசியகீதம் பாட வேண்டும் என்பது ஆளுநர் மாளிகையின் நிபந்தனை. அதை இன்றைய விஜய் அரசு ஏற்றுக் கொண்டு விட்டது. ஆளுநர் மாளிகைக்கு தலையாட்டி விட்டது. தமிழ்த்தாய் வாழ்த்து பாடியதும் ஆளுநர் உரை என்பதை மாற்றி, தமிழ்த்தாய் வாழ்த்துக்கும் தேசிய கீதத்துக்கும் பின்னால் ஆளுநர் உரை மரபை தலையாட்டி ஏற்றுக் கொண்டு விட்டார்கள். தனது விருப்பத்தை ஏற்றுக் கொண்ட பிறகு ஆளுநர் எதற்கு முரண்டு பிடிக்கப் போகிறார்?

விஜய் முதலமைச்சராகப் பதவியேற்ற விழாவின் தொடக்கத்தில் வந்தே மாதரம் பாடப்பட்டது. அதன் பிறகு தேசிய கீதம் பாடப்பட்டது. மூன்றாவதாக தமிழ்த்தாய் வாழ்த்து பாடப்பட்டது. தமிழை மூன்றாவது இடத்துக்கு தள்ளி வைத்து தனது பதவியேற்று விழாவை நடத்தினார் விஜய். ஆளுநரின் அணுகுமுறைக்கு விஜய் தலையாட்டினார். அதே போலத் தான் தனது உரைக்கு முன்னதாக தேசியகீதம் பாடப்பட வேண்டும் என்ற ஆளுநர் மாளிகையின் கோரிக்கைக்கும் அடிபணிந்து விட்டார்.

அடுத்ததாக, ஜூன் 18 ஆம் நாளன்று ஆளுநர் ராஜேந்திர விஸ்வநாத் அர்ப்பேகர் வாசித்த அறிக்கையில் உட்பும் இல்லை. உறைப்பும் இல்லை. சத்தும் இல்லை. சாரமும் இல்லை. ஏதுமில்லை. ஆளுநருக்கு முரண்பாடானது எதுவுமில்லை. அதனால்தான் அவர் அமைதியாக வாசித்துவிட்டுக் கிளம்பி விட்டார்.

2023 ஆம் ஆண்டு ஆளுநராக இருந்த ஆர்.என்.ரவி தனது உரையை வாசிக்காமல் போனதற்குக் காரணம் அதில் இருந்த சில சொற்கள். **வரியார், அம்பேத்கர், கலைஞர் ஆகிய பெயர்களை விட்டுவிட்டு வாசித்தார். சுயமரியாதை, மதச்சார்பின்மை, மகனார் முன்னேற்றம் ஆகிய சொற்களையும் விட்டுவிட்டு வாசித்தார். அவர் வாசிக்காவிட்டால் என்ன? 'அரசு கொடுத்த உரையில் இருப்பது முழுமையாக அவைக் குறியில் ஏறும்' என்று மாண்புமிகு முதலமைச்சர் மு.க.ஸ்டாலின் அவர்கள் தீர்மானம் கொண்டு வந்து மாநில உரிமையை நிலைநாட்டினார். உடனே கோபப்பட்டு வெளியேறினார் ஆளுநர் ரவி.**

ஆளுநரைக் கோபப்படுத்தும் வகையிலான வார்த்தைகள் ஏதும் அவருக்கு எழுதித் தரப்படவில்லை. 'என்னப்பா தலைப்பு போடுவது?' என்று மண்டையைப் போட்டு நாளிதழ்களின் ஆசிரியர்கள் உடைத்துக் கொள்ளும் வகையில் ஏதுமற்ற அறிக்கையாகத்தான் ஆளுநர் உரை அமைந்து இருந்தது.

நாளிதழ்கள் போட்ட தலைப்புகளைப் பாருங்கள்...

\* இருமொழிக் கொள்கை தொடரும் - கவர்னர் உரையில் தகவல் - இது 'தினத்தந்தி'.

\* சமூகநீதி கணக்கெடுப்பை நடத்த முடிவு - கவர்னர் உரையில் தமிழக அரசு தகவல் - இது 'தினமலர்'.

\* உழைப்பற்ற நிர்வாகம் மூலம் பொருளாதார மறுமலர்ச்சி - ஆளுநர் உரையில் தமிழக அரசு உறுதி - இது 'தினமணி'.

\* Arlekar reaffirms T.N. position on language policy - THE HINDU

இருமொழிக் கொள்கை தொடரும் என்பதும் சாதிவாரிக் கணக்கெடுப்பும் தான் அந்த உரையில் இருந்து அவர்களால் எடுக்க முடிந்தது ஆகும். சாதிவாரிக் கணக்கெடுப்பில் இவர்கள் சாமர்த்தியமாக தங்களை விடுவித்துக் கொண்டுள்ளார்கள் என்பதுதான் உண்மை. (அது குறித்து பின்னர் விரிவாக எழுதுவோம்!)

தேர்தலுக்கு முன்னதாகதான் கொடுத்த வாக்குறுதியில் ஒன்றைக்கூட நிறைவேற்றி அதனை நிறைவேற்றித் தருவோம் என்ற உறுதிமொழி இந்த அறிக்கையில் இருக்கிறதா என்றால் இல்லை.

கடன், கடன் என்று ஒலமிடுகிறார்களே. தமிழ்நாட்டின் நீதி வளத்தை பெருக்கும் முடிவுகளை எப்படி எடுக்கப் போகிறோம் என்று சொன்னார்களா என்றால் இல்லை.


இந்த ஆட்சியை ஆதரிக்கும் இந்திய கம்யூனிஸ்ட் கட்சியே சொல்கிறது. தொழிலாளர்கள் என்ற பெயரே இந்த அறிக்கையில் இல்லை என்று.

எதையும் குறிப்பாக இல்லாமல், பொத்தாம் பொதுவாகச் சொல்லி இருக்கிறார்கள். தீர்க்கமான முடிவுகளை இல்லாமல் கருத்துகளாகச் சொல்லி இருக்கிறார்கள்.

திராவிட மாடல் ஆட்சியில் சொல்லப்பட்ட, நடைமுறையில் இருந்த, அறிவிக்கப்பட்ட கருத்துருக்களை வெவ்வேறு சொற்களில் இந்த உரையில் சொல்லப்பட்டுள்ளது. பொருளாதார வளர்ச்சிக்கு 2031 என்று வைத்திருந்த அளவுகோலை, 2036 என தள்ளிப் போடுவதுதான் நடந்திருக்கிறது. 'எல்லார்க்கும் எல்லாம்' என்றார் திராவிட மாடல் முதலமைச்சர் மு.க.ஸ்டாலின். 'அனைவருக்குமான அரசு' என்று இவர்கள் சொல்கிறார்கள்.

பல்வேறு துறைகளிலும் வழுவழா கொழுகொழா தனமாக வார்த்தைகளைப் பயன்படுத்திய இந்த உரையில் கோவில்கள் பற்றி வரும் போது மட்டும் ஆர்.எஸ்.எஸ். அமைப்பின் கொள்கையை அப்படியே பின்பற்றி இருக்கிறார்கள். 'கோவில்கள் அதன் புனிதமான நோக்கங்களுக்காக மட்டுமே பயன்படுத்தப் படுவது இந்த அரசால் உறுதி செய்யப்படும்' என்று சொல்லப்பட்டுள்ளது. விஜய் ஆட்சியை ஆதிக்க ஆளுக்கு முன்னால் ஓடிய கட்சிகள்தான் இதனை விளக்க வேண்டும்.

நாட்டில் மலர்ந்துள்ளது ஏமாற்றம்தான் என்பதை உறுதி செய்துள்ளது ஆளுநரின் உரை.



திராவிட முன்னேற்றக் கழகத் தலைவர் மு.க.ஸ்டாலின் அவர்கள், சென்னை - பல்லாவரத்தில் நடைபெற்ற - கழக முன்னோடி என்.ஆனந்தன் மகன் ஏ. திருமலை (எ) திலீப் - எம். வித்யா ஆகியோரின் திருமண வரவேற்பு நிகழ்ச்சியில் கலந்து கொண்டு மணமக்களை வாழ்த்தினார். இதில் திருமதி. தூர்கா ஸ்டாலின், காஞ்சி வடக்கு மாவட்டக் கழகச் செயலாளர் தா.மோ.அன்பரசன், முன்னாள் எம்.எல்.ஏ., இ.கருணாநிதி மற்றும் மணமக்களின் உறவினர்கள் கலந்து கொண்டனர்.



கழகத் தலைவர் மு.க.ஸ்டாலின் அவர்கள், நேற்று முன்தினம் (20.6.2026) அரும்பாக்கத்தில் நடைபெற்ற சென்னை மேற்கு மாவட்ட வர்த்தகர் அணி துணை அமைப்பாளர் எம்.ஜீவானந்தன் - பிருந்தா இணையரின் மகன் ஜெ.ரூபேஷ் - வி.சுரன்யா ஆகியோரின் மண விழா வரவேற்பில் கலந்து கொண்டு மணமக்களை வாழ்த்தினார். உடன் திருமதி தூர்கா ஸ்டாலின் அவர்கள், தொழிலதிபர் நல்லிகுப்புசாமி, புகைப்பட நிபுணர் யோகா, மாவட்டச் செயலாளர் நே.சிறீராக, ந.இராமலிங்கம், ச.பரமசிவம் மற்றும் கழகத்தினர் பங்கேற்றனர்.

## 'நான் முதல்வன்' திட்டத்தை முடக்குவது

# தமிழ்நாட்டு இளைஞர்களின் வளர்ச்சியை முடக்கும் செயல்!

த.வெ.க. அரசுக்கு - கழகத் தலைவர் மு.க.ஸ்டாலின் கண்டனம்!

சென்னை, ஜூன் 22 - நீங்கள் 'நான் முதல்வன்' திட்டத்தின் பெயரை மாற்றலாம். ஆனால் அத்திட்டத்தின் சாதனைகளையும் நன்றியுணர்வையும் மக்கள் மனங்களில் இருந்து நீக்க முடியாது. இத்திட்டத்தை முடக்குவது தமிழ்நாட்டு இளைஞர்களின்



அன்று தமிழ்நாட்டு தலைவர் இன்று துணை ஆட்சியர்

வளர்ச்சியை முடக்கும் செயல் என்று கழகத் தலைவர் மு.க.ஸ்டாலின் அவர்கள் அரசுக்கு

கண்டனம் தெரிவித்துள்ளார்.

இது குறித்து கழகத் தலைவர் மு.க.ஸ்டாலின் அவர்கள், சமூக வலைதளப் பதிவில் தெரிவித்துள்ள தாவது:-

நீங்கள் 'நான் முதல்வன்' Social Media பக்கங்களின் பெயரை மாற்றலாம். அதில் இருந்த பதிவுகளை delete செய்யலாம்.

ஆனால், இதுபோல ஆயிரம் ஜெனிபர்களின் கனவை நனவாக்கிய 'நான் முதல்வன்' திட்டத்தின் சாதனைகளையும் நன்றியுணர்வையும் மக்கள் மனங்களில் இருந்து Delete செய்யவே முடியாது. அவை அவர்களின் இதயத்தில் ஆழமாக Archive செய்யப்பட்டுவிட்டன.

கடந்த 5 ஆண்டுகளாக, எனது ஆட்சிக்காலத்தில் "படிங்க, படிங்க, படிங்க" என்று தொடர்ந்து சொல்லி வந்தேன். அப்படி படித்து முன்னேறி விரும்பும் இளைஞர்களுக்கு உதவத்தான் 'நான் முதல்வன்' எனும் கனவுத் திட்டத்தைத் தொடங்கி



எனன். அதனை முடக்குவது தமிழ்நாட்டு இளைஞர்களின் வளர்ச்சியை முடக்கும் செயலாக அமைந்துவிடும்.

இவ்வாறு கழகத் தலைவர் மு.க.ஸ்டாலின் அவர்கள் தெரிவித்துள்ளார்.

## உதகையில் கலைஞர் பிறந்த நாள் விழா!

உதகை, ஜூன் 22 - உதகை கிழக்கு நகர கழக சார்பில், நேற்று முன்தினம் (20.06.2026) முத்தமிழ் அறிஞர், தலைவர் கலைஞர் அவர்களின் 103 வது பிறந்த நாளை முன்னிட்டு தெருமுனை பிரச்சார கூட்டங்கள் உதகை ஏழாசி, ஊந்து வாரந்தர், காபி ஹவுஸ் சதுக்கம், கார்த்தல், பிள்கர் போஸ்ட் ஆகிய பகுதிகளில் நடைபெற்றது.

இதில் உதகை நகர கழக செயலாளர் எஸ். ஜார்ஜ் தலைமை வகித்தார். தலைமை கழக பேச்சாளர் உடுமலை தண்டபாணி கலந்துகொண்டு சிறப்புரையாற்றினார். இவ்விழாவின் செல்வராஜ், விஷ்ணுபிரபு, கீதா, வனிதா, பிரியா, மேரி ஆபிரோ ரிஷா, அனீதா லட்சுமி, முன்னாள் கவுன்சிலர் புஷ்பராஜ், கழக நிர்வாகிகள் நிக்கோலஸ், சரேஷ், கமலக் கண்ணன், உமேஷ், மகேஷ், ஹென்றி ஜேம்ஸ், பாபு, தொழில் ஆணைத் திருவிழை, யாசர், ஸ்ரீமதி, ராக்கநாதன், ஜானி, அபுசாமி, விஷ்ணு குமார், சத்யராஜ், பைசல் மகமீர் அணி மைலா, சாரதா உட்பட கழகத் தோழர்கள் மற்றும் பொதுமக்கள் கலந்து கொண்டு சிறப்பித்தனர்.

குமார் ஆகியோர் முன்னிலை வகித்தனர்.

இப் பிரச்சார கூட்டத்தில் மாவட்ட பிரதிநிதிகள் வெங்கடேஷ், கார்த்திக், மாவட்ட அணிகளின் நிர்வாகிகள் ராஜா, மஞ்சு குமார், சந்திரசேகர், விஜயகுமார், மணி, செல்வராஜ், ஜபருல்லா, 'கவுன்சிலர்கள் செல்வராஜ், விஷ்ணுபிரபு, கீதா, வனிதா, பிரியா, மேரி ஆபிரோ ரிஷா, அனீதா லட்சுமி, முன்னாள் கவுன்சிலர் புஷ்பராஜ், கழக நிர்வாகிகள் நிக்கோலஸ், சரேஷ், கமலக் கண்ணன், உமேஷ், மகேஷ், ஹென்றி ஜேம்ஸ், பாபு, தொழில் ஆணைத் திருவிழை, யாசர், ஸ்ரீமதி, ராக்கநாதன், ஜானி, அபுசாமி, விஷ்ணு குமார், சத்யராஜ், பைசல் மகமீர் அணி மைலா, சாரதா உட்பட கழகத் தோழர்கள் மற்றும் பொதுமக்கள் கலந்து கொண்டு சிறப்பித்தனர்.



பெங்களூரில் கடந்த வாரம் தேசிய அளவில் நடைபெற்ற செயற்கை நுண்ணறிவு சார்ந்த புதுமை உருவாக்கும் போட்டியில் (Witch Hunt AI Hackathon 2026)ல் தேசிய அளவில் இரண்டாம் இடம் பிடித்து ரொக்க பரிசு ரூபாய் ஒரு லட்சம் வென்ற கல்லூரி இரண்டாம் ஆண்டு பயிலும் நம் மண்ணின் மைந்தர் வேடநத்தத்தைச் சேர்ந்த ஆகாஷ் வினாத்திகுளம் சட்டமன்ற உறுப்பினர், ஜி.வி.மார் கண்டேயன் அவர்களை நேரில் சந்தித்து வாழ்த்து பெற்றார்.